

சாராம்சம்: இனிய குழந்தைகளே, இப்பொழுது கலியுக இரவு முடிவடைகின்றது. தந்தை புதிய யுகத்தை உருவாக்குவதற்கு வந்துள்ளார். ஆகையால், விழித்தெழுந்து, தந்தையின் நினைவினுடாக உங்கள் பாவங்களை அழித்துவிடுங்கள்.

கேள்வி: தொடர்ந்தும் சதோபிரதான் ஆகுகின்ற புத்தியைக் கொண்ட குழந்தைகளின் அடையாளங்கள் என்ன?

பதில்: அவர்கள் தொடர்ந்தும் பிறரைத் தங்களுக்குச் சமமானவர் ஆக்குவதற்கான எண்ணங்களையே கொண்டிருப்பார்கள். அவர்கள் தொடர்ந்தும் தங்களுக்கும் பிறருக்கும்; பயக்கும் வழிமுறைகளை உருவாக்குவார்கள். அவர்கள் இரவுபகலாகச் சேவையில் ஈடுபட்டிருப்பார்கள்.

கேள்வி: குழந்தைகளாகிய நீங்கள் பெற்றுள்ள மிகப்பெரிய பணி யாது?

பதில்: முழு உலகிற்கும் தந்தையின் செய்தியைக் கொடுப்பதே மிகப்பெரிய பணியாகும். எந்த ஓர் ஆத்மாவும் தந்தையின் செய்தி கிடைக்காது தவறவிடப்படக் கூடாது. எவ்வாறு சங்கை ஊதிப் பிறருக்கு விளங்கப்படுத்தலாம் என்று இரவுபகலாகத் தொடர்ந்தும் சிந்தியுங்கள்.

பாடல்: விழித்தெழுங்கள்! ஓ மணவாட்டிகளே! விழித்தெழுங்கள்! புதிய யுகம் வரவுள்ளது.

ஓம் சாந்தி. உங்களை விழித்தெழுச் செய்தவர் யார்? 'மணவாட்டிகள்' என்று யார் யாரைக் கூறுகின்றார்? எல்லையற்ற தந்தை ஒரேயொருவரே என்பதையும், அவரின் உண்மையான பெயர் சிவன் என்பதையும் குழந்தைகளாகிய நீங்கள் புரிந்து கொண்டிருக்கின்றீர்கள். கொடுக்கப்பட்டுள்ள ஏனைய பெயர்கள் அனைத்தும் பக்தி மார்க்கத்திலிருந்து கொடுக்கப்பட்டவை ஆகும். சிவன் என்பதே மிகச் சரியானதாகும். மக்கள் அவரது பிறந்தநாளைக் கொண்டாடுகின்றார்கள். அதாவது, கடவுளின் பிறந்தநாளைக் கொண்டாடுகின்றார்கள். அசரீரியான சிவனின் பிறந்தநாளும் நினைவுகூரப்படுகிறது. ஓர் ஆத்மா ஒரு சரீரத்தை எடுக்கும் போது, சரீரத்திற்கு ஒரு பெயர் கொடுக்கப்படுகின்றது. சிவன் என்பது ஆத்மாவின் பெயராகும். அவர் பரமாத்மா என்று அழைக்கப்படுகின்றார். அந்த ஆத்மாவின் பெயர் என்ன? நினைவுகூரப்பட்டுள்ள பெயர் சிவன் ஆகும். சிவஜெயந்தியும் (பிறந்தநாள்) நினைவுகூரப்பட்டுள்ளது. ஆத்மாக்களின் பிறந்தநாள் என்று நீங்கள் கூறமாட்டீர்கள். கூதைபின் கடவுள் அசரீரியான சிவன் ஆவார். ஸ்ரீ கிருஷ்ணர் ஒரு சரீரதாரி என்பதால், அது சரீரத்திற்கான பெயராகும். சிவபாபாவே வந்து, மணவாட்டிகளை விழித்தெழுச் செய்து, தனது அறிமுகத்தைக் கொடுத்து அவர் கூறுகின்றார்: நான் புதிய உலகை ஸ்தாபிக்க வந்துள்ளேன். இப்பொழுது, சதா என்னை மாத்திரம் நினைவு செய்யுங்கள். நீங்கள் மாயையை வெற்றி கொள்ள வேண்டும். பாபா தூய்மையாக்குபவர் என்றும் அழைக்கப்படுகின்றார். தேவர்கள் தூய்மையாக இருந்தார்கள், இப்பொழுது அவர்கள் தூய்மையற்றவர்கள் ஆகியுள்ளார்கள். ஆகையாலேயே அனைவரும் கூவியழைக்கின்றார்கள்: ஓ தூய்மையாக்குபவரே, வாருங்கள்! வந்து எங்களை விடுவியுங்கள். எதிலிருந்து விடுதலையளிப்பது? மாயையான இராவணன் அல்லது அசுரனிடமிருந்தாகும். மக்கள் இப்பொழுது தாம் திரும்பிச் செல்ல வேண்டும் என்பதைப் புரிந்து கொள்ள முடியாதிருக்கின்றார்கள். சத்தியயுகமான புதிய யுகம் இப்பொழுது வரவுள்ளது. புதிய யுகம் பாடலிலும் குறிப்பிடப்பட்டுள்ளது. அது தூய உலகமாகும். தந்தை தூய்மையற்றவர்களைத் தூய்மையாக்குவதற்காகவே வருகின்றார். புதிய உலகம் புதிய யுகம் அல்லது சத்தியயுகம் என்று அழைக்கப்படுகின்றது. இது பழைய உலகமான கலியுகமாகும். அனைவரும் கும்பகர்ண உறக்கத்தில் உறங்குகின்றார்கள். பாபா வந்து அவர்களை விழித்தெழுச் செய்கின்றார். மாயை அனைவரையும் அறியாமை என்ற காரிருளில் இட்டுள்ளாள். தந்தை இப்பொழுது கூறுகின்றார்: குழந்தைகளே, கும்பகர்ண உறக்கத்தில் இருந்து விழித்தெழுங்கள். இப்பொழுது இது பழைய உலகத்தின் இறுதியாகும். மரணம் சற்று முன்னிலையிலேயே உள்ளது. இரவு இப்பொழுது முடிவடைந்து, பகல் வரவுள்ளது. ஆகையால் விழித்தெழுங்கள்! பாபா வந்துள்ளார் என்பதைக் குழந்தைகளாகிய நீங்கள் புரிந்து கொண்டிருக்கின்றீர்கள். நாங்களும் காரிருளில் உறங்கிக் கொண்டிருந்தோம். பாபா இப்பொழுது இரவைப் பகலாக ஆக்கவே வந்துள்ளார். பாபா கூறுகின்றார்: நான் பகலை, அதாவது, புதிய யுகத்தை உங்களுக்குக்

கொண்டு வரவந்தாகவே வந்துள்ளேன். இப்பொழுது என்னை நினைவு செய்தால், உங்கள் பாவங்கள் அழியும். இந்த நேரத்தில் அனைவரும் தூய்மையற்றிருப்பதால், அனைவரும் கூறுகின்றார்கள்: இந்த இராவணனிடம் இருந்து எங்களை விடுவியுங்கள்! அசுர இராச்சியம் எப்பொழுது ஆரம்பமாகியது என்பதை எவரும் புரிந்து கொள்ளாதிருக்கின்றார்கள். தந்தை வந்து உங்களை இராவணனின் பிடிபிடிருந்து விடுவிக்கின்றார். எவ்வாறு? தந்தை வரும் போதே அவரால் உங்களுக்கு இதனைக் கூற முடியும். அதன் பின்னர் எங்கள் அனுபவத்தினூடாகப் பிறருக்கு நாங்கள் விளங்கப்படுத்துகின்றோம். கழீ இறங்கும் போது அனைவரும் தூய்மையற்றவர் ஆக வேண்டும். தூய்மையாக்குபவரான நான் சங்கமயுகத்தின் போதே வரவேண்டும். உலகில் உள்ள மனிதர்கள் காரிருளில் இருக்கின்றார்கள். நூறாயிரக்கணக்கான வருடங்கள் நீடிக்கும் என அவர்கள் நம்புகின்றார்கள், ஏனெனில் அத்தகைய பிழையான விடயங்கள் சமயநூல்களில் குறிப்பிடப்பட்டுள்ளன. தெய்வீக யுகம் இப்பொழுது ஸ்தாபிக்கப்பட உள்ளது. தந்தையே ஆழ்நரகத்தைச் சவர்க்கமாக மாற்றுகின்றார். தந்தை ஆழ்நரகத்தை உருவாக்க மாட்டார். பாபா எங்களுக்குக் கற்பிக்கின்றார் என்ற உறுதியான நம்பிக்கையைக் குழந்தைகளாகிய நீங்கள் இப்பொழுது கொண்டிருக்கிறீர்கள். அவர் எங்களுக்கு நீண்டகாலமாகக் கற்பிக்கின்றார். இப்பொழுது, திரிமூர்த்தி சிவஜெயந்தி வரவுள்ளது. நீங்கள் எழுத வேண்டும்: சிவஜெயந்தி கூதைஜெயந்தியும் ஆகும். அவர்கள் ஸ்ரீகிருஷ்ண ஜெயந்தியைக் கொண்டாடும் போது, அவர்கள் கூதைஜெயந்தியைக் கொண்டாடுவதில்லை. கிருஷ்ணர் சிறிய குழந்தை. அவர் பெரியவர்; ஆகும் போதே, அவரால் கூதையைக் கூறமுடியும். திரிமூர்த்தி சிவஜெயந்தி என்றால் கூதைஜெயந்தியாகும். இவ்விடயங்கள் நன்றாகப் புரிந்து கொள்ளப்பட வேண்டும். அவர்கள் கூதைஜெயந்தியை வேறுபடுத்தியுள்ளார்கள், ஏனெனில் அவர்கள் கிருஷ்ணரைச் சிறுகுழந்தை என்று நம்புகின்றார்கள், அவ்வாறாயின் அவரால் எவ்வாறு கூதையைக் கூறமுடியும்? தந்தை குழந்தைகளாகிய உங்களுக்கு மாத்திரமே இராஜயோகம் கற்பிக்கின்றார். 'ஒரு விநாடியில் ஜீவன்முக்தி' என்பதும் நினைவுகூரப்பட்டுள்ளது. நீங்கள் ஒரு சட்டநிபுணராகுவதற்காக ஒரு பாடசாலையில் கற்கும் போது, நீங்கள் சட்டநிபுணராக எவ்வாறு ஆகலாம் என்பதைப் பற்றியே கற்பீர்கள். அங்கு உங்கள் இலக்கும் இலட்சியமும் சட்டநிபுணர் ஆகவேண்டும் என்பதாகும். எனினும் ஓர் உயர்ந்த அந்தஸ்தைக் கோருவது என்பது நீங்கள் எவ்வாறு கற்கின்றீர்கள் என்பதிலேயே தங்கியுள்ளது. நன்றாகக் கற்பவர்கள் ஓர் உயர்ந்த அந்தஸ்தைக் கோருகின்றார்கள். அவர்கள் கற்காதிருந்தால், அவர்கள் குறைவான அந்தஸ்தையே பெறுவார்கள். அனைத்தும் கற்பதிலேயே தங்கியுள்ளது. நீங்கள் மனிதர்களில் இருந்து தேவர்கள் ஆகுவதற்கே இங்கே வந்திருக்கின்றீர்கள். எவ்வாறாயினும், தேவர்கள் மத்தியிலும், அந்தஸ்து வரிசைக்கிரமமாகவே உள்ளது. சிலர் முதந்தரமாகவும், சிலர் இரண்டாம் தரமாகவும், ஏனையோர் மூன்றாம் தரமாகவும் உள்ளனர். இவ்விடயங்கள் அனைத்தும் மறைமுகமானவை. எங்கள் இராச்சியத்தை நாங்கள் எவ்வாறு ஸ்தாபிக்கின்றோம் என்பது வேறு எவரது புத்தியிலும் இல்லை. மகாபாரத யுத்தம் இடம்பெற உள்ளது. எவ்வாறாயினும், பாண்டவ சமுதாயம் யுத்தம் புரியமாட்டார்கள். அசுர மற்றும் கௌரவ சமுதாயங்கள் தங்களுக்குள் யுத்தம் புரிந்து அழிந்து விடுவார்கள். ஆகையால், குழந்தைகளாகிய நீங்கள் இப்பொழுது முயற்சி செய்ய வேண்டும். நீங்கள் விளங்கப்படுத்தவும் வேண்டும். பாபா அடிக்கடி உங்களுக்குத் தொடர்ந்தும் வழிகாட்டல்களைக் கொடுக்கின்றார். அசுரரீயான பரமாத்மாவாகிய பரமதந்தை எவ்வாறு உங்களுக்கு இராஜயோகம் கற்பிப்பார்? அவர் நிச்சயமாக ஒரு சரூரத்திற்குள் பிரவேசிக்க வேண்டும். இப்பொழுது தந்தை உங்களுக்கு ஸ்ரீமத் கொடுக்கின்றார்: குழந்தைகளே, நீங்கள் நினைவு யாத்திரையில் நிலைத்திருக்க வேண்டும். என்னை நினைவு செய்யுங்கள். இதுவே உங்கள் பாவங்களை அழிக்கும் யோகத் தீயாகும். நாளுக்கு நாள், நீங்கள் மிகவும் நல்ல கருத்துக்களைப் பெறுவீர்கள். தூய்மையாக்குபவரைப் பற்றிய கருத்துக்களும் சிறந்தவையாகும். மக்கள் தூய்மையாக்குகின்ற தந்தையைக் கூவியழைக்கின்றார்கள், அதன்பின்னர் அவர்கள் கங்கைக்குச் சென்று நூராகுகின்றார்கள். நீங்கள் பெரிய எழுத்துக்களில் எழுத வேண்டும்: பரமாத்மாவான பரமதந்தையே தூய்மையாக்குபவர் என்று அழைக்கப்படுகின்றார். அவர் ஞானக்கடலும் ஆவார். அவர் முழு உலகையும் தூய்மையாக்குகின்றார். இது முழு உலகிற்கானதாகும். உலகம் எவ்வாறு தூய்மையாக முடியும்? கங்கை, யமுனை நதிகள் எப்பொழுதும் இருந்துள்ளன. இப்பொழுது இது கலியுகத்திற்கான நேரம் என்பதால், பிரச்சனைகள் உள்ளன. சத்தியயுகத்தில் நதிகள் ஒழுங்காகப் பாயும். எவ்வாறாயினும் அவற்றினூடாக எவராலும் தூய்மையாக

முடியாது. நூங்கள் இதனை மிகத்தெளிவாக விளங்கப்படுத்த வேண்டும். நூங்கள் துண்டுப்பிரசுரங்களையும் விநியோகிக்க வேண்டும். ஒவ்வொரு தனிப்பட்டவர்களையும் அவதானித்து அவற்றை விநியோகிக்க வேண்டும். நூங்கள் நிச்சயமாக இரண்டு மூன்று பிரதான கருத்துக்களை விளங்கப்படுத்த வேண்டும். 2020-ம் ஆண்டில், இந்த நேரத்தில், அனைவருமே தூய்மையற்றவர்களும் விகாரங்கள் நிறைந்தவர்களும் ஆவார்கள். இது அனைவரதும் இறங்கும் ஸ்திதியாகும். கடவுள் அழகான, தூய்மையற்ற ஆடைகளைச் சலவை செய்தார் என்று குருநானக் கூறினார். பாரதம் நிச்சயமாக மேன்மையாக வேண்டும். இது சூரழிந்த உலகம் என்று அழைக்கப்படுகின்றது. தேவர்கள் மாத்திரமே மேன்மையானவர்கள். இந்த நேரத்தில் எவராலும் அவ்வாறு ஆக முடியாது, ஏனெனில், இது மாயையின் இராச்சியமாகும். எவ்வாறாயினும், அவர்கள் தங்கள் பக்தியிலும் சந்தோஷத்தைப் பெறுகின்றார்கள். இங்கே, யோக சக்தியினூடாக ஒரு படைப்பு படைக்கப்படுவதில்லை. ஒரு படைப்பு விகாரத்தினூடாகவே இடம்பெறுகின்றது. முதலில், வெகுசிலரே உள்ளனர், பின்னர் வளர்ச்சி அடையும் போது அவர்கள் தங்களுக்குள் சண்டையிடுகின்றார்கள். அனைவருமே முதலில் சந்தோஷத்தையும் பின்னர் துன்பத்தையும் அனுபவம் செய்ய வேண்டும். இது மனிதர்களுக்கே பொருந்தும். சக்திய யுகத்தில், மனிதர்கள் சந்தோஷமாக இருக்கிறார்கள். ஆகையால் மிருகங்கள் போன்றனவும் சந்தோஷமாகவே உள்ளன. தந்தை விளங்கப்படுத்துகின்றார்: இதனை, இதனை எழுதுங்கள்! திரிமூர்த்தி சிவஜெயந்தி ஸ்ரீமத் பகவத் கூதை ஜெயந்தியும் ஆகும். அதனையும் நூங்கள் விளங்கப்படுத்த வேண்டும். இவ்விடயங்களைப் புரிந்து கொள்கின்றவர்கள் அவற்றைப் பிறருக்கு விளங்கப்படுத்த விரும்புகின்றார்கள். நூங்கள் அவர்களுக்கு விளங்கப்படுத்தாது விட்டால் எவ்வாறு விரிவாக்கம் இடம்பெற முடியும்? நாடகத்திற்கு ஏற்ப, உங்கள் ஒவ்வொருவருக்கும் புரிந்து கொள்வதற்கும், விளங்கப்படுத்துவதற்குமான எப்பாகம் உள்ளதோ அதனையே நூங்கள் நடக்கின்றீர்கள். பக்தியின் பாகம் நாளுக்கு நாள் மென்மேலும் சக்தி வாய்ந்தது ஆகுகின்றது. வைக்கோற் புதர் தீப்பற்றி எரியும் போது, மக்களின் கண்கள் திறக்கும் என்று நினைவுகூரப்பட்டுள்ளது. குழந்தைகளாகிய நூங்கள் சங்கை ஊத வேண்டும். இரவு பகலாக பிறருக்கு எவ்வாறு விளங்கப்படுத்தலாம் என்பதைப் பற்றி நூங்கள் சிந்திக்க வேண்டும். முழு உலகிற்கும் நூங்கள் தந்தையின் அறிமுகத்தைக் கொடுக்க வேண்டும். இது மிகப்பெரிய பணியாகும்! உலகம் மிகப் பெரியதாகும்! பல சமயங்களும், பல தேசங்களும் உள்ளன. சக்தியயுகத்தில், ஒரேயொரு தர்மமே உள்ளது, பின்னர் விரிவாக்கம் தொடர்ந்தும் இடம்பெறுகின்றது. பிரஜாபிதா பிரம்மாவினூடாகவே பிராமணர்கள் உருவாக்கப்படுகின்றார்கள் என்பதை நூங்கள் புரிந்து கொண்டிருக்கின்றீர்கள். அவர்கள் பிராமணக் குலத்தையும் காட்டுவதில்லை, அதனை உருவாக்கியவரையும் காட்டுவதில்லை. அவர்கள் கௌரவர்களையும் பாண்டவர்களையும் மாத்திரமே காட்டுகின்றார்கள் என்பதை நூங்கள் விளங்கப்படுத்த வேண்டும். நூங்கள் பிராமணர்கள். பிரஜாபிதா பிரம்மமுகமார், குமாரிகள் உள்ளார்கள் ஆகையால் பிரஜாபிதாவும் நிச்சயமாகத் தேவை. அவரினூடாகவே வெள;வேறு சந்ததியினர் தோன்றுகின்றனர். அவர்கள் தேவர்கள், சத்திரியர்கள், வைசியர்கள், சூத்திரர்களைக் காட்டுகின்றார்கள். ஆனால் அவர்கள் சங்கமயுகப் பிராமணர்களைத் தவிர்த்துவிட்டுள்ளனர். அவர்கள் திரிமூர்த்தி பிரம்மாவை நினைவுகூருகின்றார்கள், ஆனால் திரிமூர்த்தி பிரம்மாவிற்கு எந்த அர்த்தமும் இல்லை. அவர்களுக்கு யாரால் விளங்கப்படுத்த முடியும்? அசரீரியான தந்தை அமர்ந்திருந்து பிரம்மாவின் வாயினூடாக எங்களுக்கு விளங்கப்படுத்தினார் என்பதை நூங்கள் புரிந்து கொண்டிருக்கின்றீர்கள். குழந்தைகள் பிரம்மாவின் கமலவாயினூடாகப் பிறப்பெடுக்கின்றார்கள். அவர் உங்களுடன் உரையாடும் போது. பிரம்மாவும் செவிமடுக்கின்றார். நூங்கள் இல்லாதிருந்தால், சிவபாபாவினால் என்ன செய்ய முடியும்? இவ்விடயங்கள் அனைத்தும் ஒரேயொருவருக்கு மாத்திரம் பேசப்படுவதில்லை. சமயநூல்களில் அவர்கள் அர்ஜுனனின் பெயரை மாத்திரமே குறிப்பிட்டுள்ளனர். எந்த நேரத்தில் எக் கருத்துக்கள் வெளிப்பட்டாலும், அந்த நேரத்தில் அந்தச் சேவையில் நூங்கள் மும்முரமாகி விட வேண்டும். அனைத்தும் உங்களுக்கு மிகத்தெளிவாக விளங்கப்படுத்தப்படுகின்றன. எனினும், யோகத்தில் நிலைத்திருந்து தூய்மையாகுவதற்கு முயற்சி தேவையாகும். நஞ்சைத் துறப்பதற்கு மிகவும் அதிக முயற்சி தேவையாகும். நஞ்சே சண்டையிடுவதற்குக் காரணமாக உள்ளது. ஆகையால், குழந்தைகளாகிய நூங்கள் சேவையில் கவனம் செலுத்த வேண்டும். அதாவது, நூங்கள் கற்று, பிறருக்கும் கற்பிக்க வேண்டும். இந்த சேவையில் மாத்திரமே நன்மையுள்ளது. இந்த அக்கறை உங்களுக்கு இருக்க வேண்டும். புதியவர்களிடம்

படிவத்தை நிரப்பக் கேட்பவர்கள் மிகவும் திறமைசாலிகளாக இருக்க வேண்டும். அவர்கள் படிவத்தை நிரப்பிக் கொண்டிருக்கும் போது, நூங்கள் அவர்களிடம் வினவ வேண்டும்: நூங்கள் ஆன்மீக முயற்சி செய்கின்றீர்கள். நூங்கள் முக்தி தாமத்திற்குச் செல்ல விரும்புகின்றீர்களா? பரமாத்மாவான பரமதந்தை மாத்திரமே முக்திதாமத்தின் அதிபதி ஆவார். அந்தத் தந்தையே வந்து, எங்களைத் தூய்மையாக்குகின்றார். நூராடுதல் போன்றன, பாரதத்தில் மாத்திரமே இடம்பெறுகின்றன. வேறு எந்தச் சமயத்தினரும் இதனைச் செய்வதில்லை. அவர்கள் தமது சமயத்தலைவர்களின் முன் தலைவணங்கி அவர்களுக்கு மலர்ச் செண்டு வழங்குகின்றார்கள். அவர்களுடைய புகழைப் பாடுகின்றார்கள். ஒரேயொரு தந்தையே தூய்மையாக்குபவர் என்பதையேனும் அவர்கள் அறியாதுள்ளார்கள். இப்பொழுது, கிறிஸ்மஸ் காலத்தின் போது, மக்கள் கிறிஸ்துவை அதிகளவு கொண்டாடுகின்றார்கள். இந்த நேரத்தில் அனைவருமே தூய்மையற்றவர்கள் என்பதை நூங்கள் அறிவோம். மக்கள் கூறுகின்றார்கள்: தந்தையான கடவுள். அவர்கள் அவரைக் கூவியழைக்கின்றார்கள். அவர்களும் இந்த ஞானத்தைப் பெறுவார்கள். பாபா உங்களுக்குத் தொடர்ந்தும் கூறுகின்றார்: இப்படங்களைத் தயாரியுங்கள், அப்பொழுதே அவற்றை உங்களால் வெளிநாடுகளுக்கும் அனுப்ப முடியும். உங்கள் புத்தி எல்லையற்ற உலகின் நன்மைக்காக வேலை செய்ய வேண்டும். பாபாவின் புத்தி எப்பொழுதும், தொடர்ந்தும் வேலை செய்து கொண்டிருக்கின்றது. இப்படங்களுக்கு வெகுசிலரே மதிப்பளிக்கின்றார்கள். தந்தை அவற்றைத் தெய்வீகப் பார்வை மூலமாகத் தயாரித்தார். அவை அதிகளவு மதிக்கப்படவும் வேண்டும். எனினும், அந்தளவிற்கு மதிப்பளிக்கப்படுவதில்லை. அவற்றினூடாக மிகவும் பிரதான, முதந்தரமான சேவை இடம்பெறுகின்றது. நாடத்திற்கு ஏற்ப, இப்படங்களைத் தயாரிப்பதற்கெனச் சிலர் வெளிப்படுவார்கள். நூங்கள் மேலும் முன்னேறிச் செல்லும் போது, ஒன்றைப் பார்த்தவுடனேயே மக்கள் சந்தோஷப்படும் வகையில் அத்தகைய திறமைசாலிகள் வெளிப்படுவார்கள். ஆங்கிலம் எங்கும் பரவியுள்ளது. பல மொழிகள் உள்ளன. ஒவ்வொரு நாட்டிலும் ஆங்கிலம் பேசக்கூடியவர்கள் இருக்க வேண்டும். ஆகையாலேயே பாபாவும் இந்தியுடன் ஆங்கிலத்தையும் பயன்படுத்துகின்றார். நாளடைவில் இவ்விடயங்கள் எல்லா மொழிகளிலும் வெளிப்படும். எவருக்கும் விளங்கப்படுத்துவது மிகவும் இலகுவாகும். எனினும், ஒருவரின் புத்தியில் நிலைத்திருக்காதிருந்தால், அவர் என்ன செய்கின்றார் என்பதும் அவதானிக்கப்பட்டுள்ளது. ஒருவரிடம் செல்வம் இருந்த போதிலும், அவர் அதனைத் தானம் செய்யாதிருந்தால், அவர்கள் உலோபிகள் எனப்படுகின்றார்கள். அவர்கள் ஒரு காதால் கேட்டு, மறு காதால் விட்டுவிடுகின்றார்கள். உங்கள் சொந்த முன்னேற்றத்தையிட்டு, நூங்கள் ஒவ்வொருவரும் நிச்சயமாக அக்கறை செலுத்த வேண்டும். நூங்கள் சகவாசத்தினால் வசப்படக் கூடாது. சேவையில் மும்முரமாக ஈடுபட்டிருங்கள். இல்லாவிடின், அதிகளவு இழப்பு ஏற்படும். உங்களை முன்னேற்றிக் கொள்வதற்காக நூங்கள் நிச்சயமாக முயற்சி செய்ய வேண்டும். 'பாபா, நான் சென்று பலரையும் எனக்குச் சமமானவர் ஆக்குகின்ற சேவையைச் செய்வேன்'. உங்களுக்கு அத்தகைய எண்ணங்கள் இருக்க வேண்டும். அத்தகையவர்கள் சதோபிரதான் புத்தியுடையவர்கள் என்று அழைக்கப்படுகின்றார்கள். தமோபிரதான் புத்தியுடையவர்கள் தங்களுக்கும் நன்மை செய்வதில்லை. பிறருக்கும் நன்மை செய்வதில்லை. அவர்கள் விவேகமற்றவர்கள் என்று அழைக்கப்படுகின்றார்கள். சதோபிரதான் புத்தியுடையவர்கள் விவேகமானவர்கள்; சிலருக்கு மிகவும் கடுமையான கர்மக்கணக்கு உள்ளது. அவர்கள் அனைத்தையும் புரிந்து கொண்டிருந்த போதிலும், அவர்கள் சிக்கிக் கொண்டிருக்கின்றார்கள். இந்த நேரத்தில் நூங்கள் இரவு பகலாக சேவையில் ஈடுபட்டிருக்க வேண்டும். இதுவே உங்களுக்கான வருமானமாகும். நான் தந்தையிடமிருந்து முழு ஆஸ்தியையும் பெற வேண்டும். தவறினால், ஒவ்வொரு கல்பத்திலும் இழப்பு இருக்கும். அனைத்திற்கும் முதலில், உங்களுக்கு நன்மை செய்யுங்கள், அதன் பின்னர் உங்களால் பிறருக்கு நன்மை செய்ய முடியும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. ஞானச் செல்வத்தைத் தானம் செய்வதில் உலோபிகளாக இருக்காதீர்கள். உங்கள் சொந்த

நன்மைக்காகவும், பிறரின் நன்மைக்காகவும் வழிமுறைகளை உருவாக்குங்கள்.

2. மனிதர்களில் இருந்து தேவர்கள் ஆகுகின்ற கல்வியை நீங்களும் கற்று பிறருக்கும் கற்பியுங்கள். சேவையிலும் கல்வியிலும் முழுக் கவனம் செலுத்துங்கள். யோக சக்தியினுடாகக் கடுமையான கர்மக்கணக்குகளைத் தீர்த்து விடுங்கள்.

ஆசுவாதம்: இணைந்த ரூபமாகி, சகபாடியின் சகவாசத்துடன் சதா குதூகலத்தை அனுபவம் செய்வீர்களாக.

நீங்கள் தனிமையை அனுபவம் செய்யும் பொழுதெல்லாம் தந்தையைப் புள்ளி வடிவத்தில் நினைவு செய்யாதீர்கள். அது சிரமமாக இருக்கும். அத்துடன் நீங்கள் சலிப்படைவீர்கள். அந்த நேரத்தில் உங்கள் சந்தோஷ அனுபவங்களின் கதைகளை உங்கள் விழிப்புணவிற்குக் கொண்டு வாருங்கள். அத்துடன் உங்கள் சுயமரியாதையின் பெறுபேறுகளின் ஒரு பட்டியலையும் உங்கள் முன்னால் கொண்டுவாருங்கள். அவரை புத்தியால் மட்டும் நினைவு செய்யாதீர்கள். ஆனால் உங்கள் இதயத்தில், சகபாடியுடன் இணைந்திருந்து சகல உறவு முறைகளினதும் அன்பின் இனிமையை அனுபவம் செய்யுங்கள். இது 'மன்மனாபவ' ஆகும். இவ்விதமாக 'மன்மனாபவ' ஆக இருப்பதே குதூகலமாக இருப்பதாகும்.

சுலோகம்: தந்தையின் ஸ்ரீமத்திற்கேற்ப தொடர்ந்தும் 'ஆம் இதோ உள்ளேன்' எனக் கூறுங்கள். அப்பொழுது நீங்கள் சகல சக்திகளுக்குமான உரிமையைப் பெறுவீர்கள்.

---ஓம் சாந்தி---

-----ஓம் சாந்தி-----